

पृथ्वी दिवस

पृथ्वी दिवस की शुरुआत में आश्चर्यजनक रूप से वियतनाम युद्ध के विरोध के स्वर रहे हैं। अमेरिकी सीनेटर और पर्यावरण संरक्षणवादी गेलॉर्ड नेल्सन ने पहली बार यह बात उठाई कि क्या वियतनाम युद्ध का विरोध करने के लिए आजमाए गए तरीके अन्य मामलों में भी कारगर हो सकते हैं। अमेरिका के शिक्षा परिसरों में सार्वजनिक हित से जुड़े मसले पर चर्चा के लिए युद्ध विरोधी शैक्षणिक कार्यक्रम आयोजित किए गए थे। इसी के आधार पर नेल्सन को पर्यावरण पर राष्ट्रव्यापी शैक्षणिक कार्यक्रम

की योजना सूझी। यहीं से पृथ्वी दिवस की शुरुआत हुई। सितंबर 1969 में नेल्सन ने औपचारिक तौर पर घोषणा की कि 1970 के वसंत में राष्ट्रव्यापी पर्यावरण शिक्षण कार्यक्रम शुरू होगा। फरवरी 1970 में न्यू यॉर्क टाइम्स में पूरे पृष्ठ का विज्ञापन दिया गया जिसमें कहा गया कि 22 अप्रैल 1970 को अमेरिका में सभी जगह नागरिक स्वच्छ पर्यावरण के लिए एकजुटता प्रदर्शित करेंगे। इसी के तहत अमेरिका में पहले पृथ्वी दिवस पर दो करोड़ लोगों ने भागीदारी की। <http://www.epa.gov/earthday/>